

# నేడే సీఎం ప్రమాణ స్వీకారం

- ఎల్బీ స్టేడియంలో ఏర్పాటు ముమ్మరం
- పర్యవేక్షించిన సీఎస్, డిజిపీ, కలెక్టర్
- అధికారులకు పలు సూచనలు
- ఉదయం 10 నుంచి సాయంత్రం 5 గంటల వరకు ట్రాఫిక్ ఆంక్షలు

సిటీబ్యూరో, (నమస్తే తెలంగాణ) / సుల్తాన్ బజార్, డిసెంబర్ 6: తెలంగాణ రాష్ట్రానికి మూడవ ముఖ్యమంత్రిగా రేవంత్ రెడ్డి గురువారం ఎల్బీ స్టేడియంలో ప్రమాణ స్వీకారం చేయనున్న సందర్భంగా రాష్ట్ర స్థాయి ఉన్నతాధికారులు ఏర్పాటు ముమ్మరం చేశారు. బుధవారం ఎల్బీ స్టేడియంలో సీఎస్ శాంత కుమారి, డిజిపీ రవిగుప్తా, హైదరాబాద్ కలెక్టర్ అను దీప్ దురిశెట్టి, జీహెచ్ఎంసీ కమిషనర్ రొనాల్డోరాస్, జలమండలి ఎండ్ డానకిశోర్, నగర పోలీస్ కమిషనర్ సందీప్ సాంబిల్యా, డీఎంఈ రమేష్ రెడ్డితో పాటు ఇతర శాఖల అధికారులు ఏర్పాటు పర్యవేక్షించారు. ఈ సందర్భంగా అన్ని విభాగాల అధికారులకు పలు సూచనలు చేశారు. సీఎం ప్రమాణ స్వీకారానికి కార్యక్రమంలో ఎటువంటి అటంకాలు రాకుండా చర్యలు చేపట్టాలని సీఎస్ శాంతకుమారి తెలిపారు. ఈ సందర్భంగా మాజీ ఎంపీ అంజన్ కుమార్ యాదవ్, ఎమ్మెల్యే పొన్నం ప్రభాకర్, ముంజన నాయకులు అని లక్ష్మీమూర్తి యాదవ్ తో పాటు ఇతర నాయకులు ఎల్బీ స్టేడియంలో జరుగుతున్న ఏర్పాటు పర్యవేక్షించారు. ఈ కార్యక్రమంలో ఈఎండీ డైరెక్టర్ ప్రకాష్ రెడ్డి, ఖైర



ఎల్బీ స్టేడియంలో ఏర్పాటు పర్యవేక్షిస్తున్న సీఎస్ శాంతకుమారి, డిజిపీ రవిగుప్తా, తదితరులు

తాబాద్ జోనల్ కమిషనర్ వెంకటేశ్ దోత్రె, అడిషనల్ కమిషనర్లు స్నేహ శబరీష్, యాదగిరి రావు, ఉపేందర్ రెడ్డి, ఎంటమాలజీ చీఫ్ డాక్టర్ రాంబాబు, చీఫ్ వెటర్నరీ డాక్టర్ అబ్దుల్ వకీల్, సీఎం అండ్ హెచ్ఓ డాక్టర్ పద్మజ, తదితరులు పాల్గొన్నారు.

### ఎల్బీ స్టేడియం పరిసరాల్లో ట్రాఫిక్ ఆంక్షలు

ముఖ్యమంత్రి ప్రమాణ స్వీకారం సందర్భంగా ఎల్బీ స్టేడియం పరిసరాల్లో ఉదయం 10 నుంచి

సాయంత్రం 5 గంటల వరకు ట్రాఫిక్ ఆంక్షలు విధిస్తున్నట్లు నగర ట్రాఫిక్ అదనపు సీపీ సుధీర్ బాబు తెలిపారు. ఈ సందర్భంగా పంజాగుట్ట, వీపీ విగ్రహం, మోసప్ప జంక్షన్, నిరంకారి, సైఫాబాద్, లక్ష్మీకపూల్, రవీంద్రభారతి, ట్రాఫిక్ కంట్రోల్ రూం, బవీర్ బాగ్, అబీడ్స్ సర్కిల్, నాంపల్లి, హిమాయత్ నగర్, ఎంజే మార్కెట్, హైదర్ గూడ జంక్షన్ లో రద్దీ ఉంటుందని, ప్రత్యామ్నాయ మార్గాలలో వెళ్లాలని వాహనదారులకు సూచించారు.



బీఆర్ఎస్ పార్టీ అధ్యక్షుడు కల్వకుంట్ల చంద్రశేఖర్ రావును బుధవారం ఎర్రవెల్లిలోని ఆయన నివాసంలో మర్యాద పూర్వకంగా కలిసిన ఉప్పల్ మాజీ ఎమ్మెల్యే బేతి సుభాష రెడ్డి

### భారత రాజ్యాంగం ప్రపంచానికే ఆదర్శం గవర్నర్ తమిళిసై సాందర్ రాజన్



అంబేద్కర్ విగ్రహానికి పూల మాలలు వేసి నివాళులర్పిస్తున్న గవర్నర్ తమిళిసై సాందర్ రాజన్

కవాడిగూడ, డిసెంబర్ 6: డాక్టర్ బాబా సాహెబ్ అంబేద్కర్ 67వ వర్షం తిని పురస్కరించుకొని బుధవారం లోయర్ ట్యూంక్ బండ్ లోని అంబేద్కర్ విగ్రహానికి రాష్ట్ర గవర్నర్ తమిళిసై సాందర్ రాజన్ పూల మాలలు వేసి నివాళులర్పించారు. భారత రాజ్యాంగం ప్రపంచానికే ఆదర్శమని అన్నారు.

### ఎన్టీవో హైదరాబాద్ జిల్లా శాఖ కార్యాలయంలో..



నాంపల్లిలోని టీఎన్టీవో హైదరాబాద్ జిల్లా శాఖ కార్యాలయంలో అంబేద్కర్ వర్షంతి కార్యక్రమం నిర్వహించారు. అంబేద్కర్ చిత్రపటానికి టీఎన్టీవో అధ్యక్షుడు ఎన్ఎం పుస్తానీ పూలమాల వేసి నివాళులర్పించారు. ఈ కార్యక్రమంలో కేంద్ర సంఘం సభ్యులు పర్యుతాలు, చంద్రశేఖర్, జిల్లా శాఖ కార్యదర్శి ఎస్.వి.కృష్ణమూర్తి, కోశాధికారి బాలరాజ్, అసోసియేట్ అధ్యక్షుడు కేఆర్ రాజ్ కుమార్, ఉపాధ్యక్షులు కురాడీ శ్రీనివాస్, సభ్యులు ఖాలేద్ అహ్మద్, బి.శంకర్, ముఖీం ఖుర్రేషి, శ్రీధర్ నాయుడు, ఏపీఆర్ఎస్ మహ్మద్ వహీద్, ముస్తఫా షరీఫ్, తదితరులు పాల్గొన్నారు.

- సుల్తాన్ బజార్, డిసెంబర్ 6

### దేవాదాయ శాఖ కార్యాలయంలో..



దేవాదాయ శాఖ ప్రధాన కార్యాలయంలో డాక్టర్ బీఆర్ అంబేద్కర్ చిత్రపటానికి దేవాదాయ శాఖ కమిషనర్ అనిల్ కుమార్ పూలమాలలు వేసి నివాళులర్పించారు. కార్యక్రమంలో దేవాదాయ శాఖ అదనపు కమిషనర్ కె.జ్యోతి, ఎంఎంఓ క్రిష్ణవేణి, యాదాద్రి ఆలయ ఈడీ గీతారెడ్డి, కాండూరి కృష్ణమాచారి, టీఎన్జీఓ దేవాదాయ శాఖ అధ్యక్షుడు బాబు శంకర్, పంకజ్ కుమార్, సందీప్ కుమార్, అధికారులు, సిబ్బంది పాల్గొన్నారు.

# వాద్.. వారాంతపు సంత

- మార్కెట్ల కంటే గల్లీ సంతలోనే తాజా కూరగాయలు
- ఆన్లైన్లో నాణ్యత తక్కువ, ధరలు ఎక్కువ
- లోకల్ సర్కల్ సర్వేలో 66శాతం మంది వినియోగదారుల అభిప్రాయం

సిటీబ్యూరో, డిసెంబర్ 6 (నమస్తే తెలంగాణ): తాజా కూరగాయల కొనుగోలులో వారాంతపు సంతలకు ఆదరణ లభిస్తున్నది. మార్కెట్లు, ఆన్లైన్, కిరాణి దుకాణాల్లో కాదని ఎక్కువ మంది వినియోగదారులు వారాంతపు సంతకు క్రైజ్ కనబరుస్తున్నట్లు లోకల్ సర్కల్ సర్వేలో తేలింది. కూరగాయలు, పండ్లు ఎక్కడ కొనుగోలు చేస్తున్నారన్న అంశపై దేశవ్యాప్తంగా 297 జిల్లాల్లో 24వేల మంది వినియోగదారుల నుంచి సర్వే జరిపారు. 61శాతం మంది పురుషులు, 39శాతం మంది మహిళల నుంచి వివరాలను సేకరించారు. ఇందులో 66 శాతం మంది వారాంతపు మార్కెట్లకు వచ్చి తాజా పండ్లు, కూరగాయలను కొనుగోలు చేస్తున్నట్లు వెల్లడించారు. 7శాతం మంది మాత్రమే ఆన్లైన్లో కొనుగోలు చేస్తున్నామని, 21శాతం మార్కెట్లో, 3శాతం తోపుడు బండ్లు, 5 శాతం రిటైల్ దుకాణాల ద్వారా కూరగాయలు కొనుగోలు చేస్తున్నట్లు సర్వేలో తేలింది. ఆన్లైన్ కొనుగోలులో ఉత్పత్తి తక్కువ నాణ్యత, అధిక ధరలు వంటి కార



ణాలుగా వినియోగదారులు పేర్కొన్నారు. కార్మికులు, దినసరి కూలీలు, ప్రైవేట్ ఉద్యోగులు, భవన నిర్మాణరంగ కార్మికులు, ప్రభుత్వ ఉద్యోగులు అవసరమైన కూరగాయలు, పండ్లు, పలు రకాల ఆకుకూరలు, ఇంట్లోకి కావాల్సిన నిత్యావసర వస్తువులను వారాంతపు సంతలో కొనుగోలు చేయడానికి ఎక్కువగా మొగ్గు చూపుతున్నారు. వినియోగదారుల నుంచి డిమాండ్ ఉండడంతో నగరంలో చాలా చోట్ల ప్రాంతాల వారిగా వారంలో ఏడు రోజులు సంతలు నడుస్తున్నాయి. సాయంత్రం 5 నుంచి రాత్రి 10 గంటల వరకు సంత సాగుతుంది. ఇంటి దగ్గర సంతలోనే అన్నీ దొరకడంతో వారాంతపు సంతలను ఇష్టపడుతున్నట్లు తెలిపారు. సమయం, డబ్బు కూడా ఆదా అవుతుందని పేర్కొన్నారు.

## 31వ జాతీయ స్థాయి బాలల సైన్స్ కాంగ్రెస్.. సిస్టర్ నివేదిత స్కూల్ విద్యార్థి ఎంపిక

సిటీబ్యూరో, డిసెంబర్ 6 (నమస్తే తెలంగాణ): జిల్లాలోని సిస్టర్ నివేదిత హైస్కూల్ కు చెందిన శివమ్ బనర్జీ అనే విద్యార్థి 31వ జాతీయ స్థాయి బాలల సైన్స్ కాంగ్రెస్ కు ఎంపికయ్యాడు. ఈ మేరకు రాష్ట్ర స్థాయిలో నిర్వహించిన బాలల సైన్స్ కాంగ్రెస్ లో శివమ్ బనర్జీతో పాటు ప్రభుత్వ ఉన్నత పాఠశాల విజయ నగర్ కాలనీ విద్యార్థి వియూరి లిఖిత, భారతీయ విద్యా భవన్ విద్యార్థిని రాగవి, జవహర్ వీఎస్ ఇంగ్లీష్ హైస్కూల్ విద్యార్థి జి.హృషిక పాల్గొన్నారు. ఈ సందర్భంగా సిస్టర్ నివేదిత స్కూల్ కు చెందిన విద్యార్థి శివమ్ ఫాస్టర్ హెల్త్ న్యూట్రిషన్ వెబ్సైట్ కు ఉప అంశంలో తన



ప్రాజెక్టు సీరిస్ ను ప్రదర్శించడంతో జాతీయ స్థాయికి ఎంపికయ్యాడు. ఈ సందర్భంగా శివమ్ ను జిల్లా విద్యార్థి కారణి ఆర్.రోజిణి, జిల్లా సైన్స్ అధికారి సి.ధర్మేందర్ తదితరులు అభినందించారు.

### అంబేద్కర్ ను తాకే అర్హత రాజాసింగ్ కు లేదు

ఎమ్మెల్యే రాజాసింగ్ ను అడ్డుకున్న దళిత సంఘాల నేతలు  
కవాడిగూడ, డిసెంబర్ 6 : లోయర్ ట్యూంక్ బండ్ లోని డాక్టర్ బీఆర్ అంబేద్కర్ విగ్రహం ఎదుట బీజేపీ, దళిత సంఘాల మధ్య జరిగిన గొడవ తీవ్ర ఉద్రిక్తతకు దారి తీసింది. భారత రాజ్యాంగం నిర్మాత డాక్టర్ బీఆర్ అంబేద్కర్ 67వ జయంతి సందర్భంగా ఆయన విగ్రహానికి నివాళులర్పించడానికి వచ్చిన బీజేపీ ఎమ్మెల్యే రాజాసింగ్ ను అంబేద్కర్ ను తాకే అర్హత నీకు లేదంటూ ఎన్టీవో కార్పొరేషన్ మాజీ చైర్మన్ పిడమర్తి రవి అడ్డుకున్నారు. దీంతో ఇరువర్గాల మధ్య ఘర్షణ, తోపులాట, వాగ్వాదం జరిగింది. కొద్దిసేపు ఉద్రిక్త పరిస్థితి నెలకొంది. పోలీసులు జోక్యం చేసుకొని ఇరువురిని చెదరగొట్టారు. ఈ సందర్భంగా ఎన్టీవో కార్పొరేషన్ మాజీ చైర్మన్ పిడమర్తి రవి మాట్లాడుతూ రాజ్యాంగాన్ని గౌరవించని రాజాసింగ్ లాంటి నాయకులకు అంబేద్కర్ కు నివాళులర్పించే వైతిక హక్కు లేదని ఆరోపించారు. దళితుల ఆహార అలవాట్లు, జీవన శైలిపై విషం చిమ్మే వ్యక్తి రాజాసింగ్ అని ఆయన మండిపడ్డారు. అంబేద్కర్ సిద్ధాంతాలను గౌరవించలేని, దళిత వ్యతిరేకి రాజాసింగ్ కు అంబేద్కర్ విగ్రహం తాకే హక్కు లేదన్నారు. డాక్టర్ బీఆర్ అంబేద్కర్ సిద్ధాంతాలను రద్దు చేయాలని నినదించే బీజేపీ నేతలు ఇక్కడికి రావద్దని అన్నారు. రాజాసింగ్ అనే వ్యక్తి ఎవరని, ఆయనది ఏ రాష్ట్రమని ప్రశ్నించారు. భారత రాజ్యాంగానికి వ్యతిరేకంగా వ్యవహరించేవారిని వదిలిపెట్టమని హెచ్చరించారు. రాష్ట్రంలో హిందూ ముస్లింల మధ్య చిచ్చు పెట్టాలని చూస్తున్నారని, ఇది సహించేది లేదన్నారు. దళితులను అవమానిస్తే పరిణామాలు తీవ్రంగా ఉంటాయని హెచ్చరించారు.